

# हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

वीरवार, 5 सितम्बर, 2024/14, भाद्रपद, 1946 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 19

----

सेवा विस्तार

- 927 डॉ० जनक राज(भरमौर) :  
श्री रणधीर शर्मा(श्री नैना देवीजी) :  
श्री इन्द्र दत्त लखनपाल (बड़सर) :  
श्री सुधीर शर्मा(धर्मशाला) :

क्या मुख्य मंत्री बतलाने की कृपा करेंगे कि:-

(क) वर्तमान सरकार के गठन उपरान्त दिनांक 31.07.2024 तक सरकार द्वारा कितने अधिकारियों/कर्मचारियों को सेवा विस्तार दिया गया ; विभागवार व पदनाम सहित इनके वेतन/भत्तों तथा अन्य सभी व्यय का ब्यौरा दें; सरकार कर्मचारियों की सेवानिवृत्ति आयु बढ़ाने का विचार रखती है;

(ख) दिनांक 01.01.2023 से 31.07.2024 तक वित्त विभाग के पास किस-किस विभाग, बोर्ड एवं निगम से सेवानिवृत्त सरकारी कर्मचारियों को सेवा विस्तार अथवा पुनर्नियुक्ति देने बारे कितने मामले प्राप्त हुए तथा इनमें से कितने मामलों में स्वीकृति प्रदान की गई; कितने मामलों को अस्वीकार किया गया; कारण सहित ब्यौरा दें तथा वर्तमान में कितने मामले कब से लंबित हैं;

(ग) वित्त विभाग किस नीति के अन्तर्गत इनको सेवा विस्तार व पुनर्नियुक्ति के मामलों में स्वीकृति दे रहा है या मामलों को अस्वीकार कर रहा है; ब्यौरा दें;

(घ) सरकार में कितने ओ०एस०डी० को कैबिनेट स्तर का दर्जा प्राप्त है;

- (ड॰) इन पर व्यय की जाने वाली धनराशि का ब्यौरा नाम, पद तथा कार्यालयवार दें; और  
(च) इनकी सेवाओं से सरकार को क्या-क्या लाभ हुए हैं; ब्यौरा दें?

----

### सरकारी आवास

- 928 श्री सुधीर शर्मा(धर्मशाला) :  
श्री केवल सिंह पठानिया(शाहपुर) :

क्या **मुख्य मंत्री** बतलाने की कृपा करेंगे कि:-

(क) सामान्य प्रशासन विभाग द्वारा दिनांक 01.01.2024 के बाद शिमला नगर निगम क्षेत्र में विभिन्न श्रेणियों के कितने सरकारी आवास किन कर्मचारियों को किस आधार पर किस तरह (On file or HAC) आंबंटित किए गए ब्यौरा नाम, पते, श्रेणी व सेवा अवधि (length of service) सहित दें तथा कितने आवास वर्तमान में (as on 31.07.2024) तक खाली हैं;

(ख) इनमें ऐसे कितने कर्मचारी हैं जिनके अपने विभागों के आवासीय पूल शिमला नगर निगम क्षेत्र में स्थित हैं; ब्यौरा विभागवार दें; और

(ग) गत तीन माह में इसके अन्तर्गत किन कार्यालयों के कितने अधिकारियों एवं कर्मचारियों को किस आधार पर आवास आंबंटित किए गए; ब्यौरा दें?

----

### बरसात से नुकसान

- 929 श्री सुधीर शर्मा(धर्मशाला) :

क्या **राजस्व मंत्री** बतलाने की कृपा करेंगे कि:-

(क) सरकार ने प्रदेश में हर बरसात में आ रही आपदा को ध्यान में रखते हुए इससे निपटने हेतु क्या कोई मास्टर प्लान तैयार किया है; यदि हां, तो ब्यौरा दें;

(ख) यह सत्य है कि आपदा के कारण नदियों, नालों ने जगह-जगह अपना रास्ता बदला है; यदि हां, तो क्या इसकी कोई मैपिंग की गई है;

(ग) प्रदेश के नदी-नालों का हाईएस्ट फ्लड लेवल (HFL) अध्ययन कब किया गया था; ब्यौरा दें;

(घ) गत वर्ष प्रदेश में बरसात के कारण भूमि धंसने के कितने मामले कहां-कहां आए तथा जहां यह भूमि धंस रही है वहां कितने रिहायशी इलाके हैं; इससे कितनी आबादी प्रभावित हुई; ब्यौरा दें;

(ड॰) सरकार ने ऐसे क्षेत्रों को धंसने से बचाने हेतु क्या कोई योजना तैयार की है; यदि हां, तो ब्यौरा दें; और

(च) क्या गत वर्ष आपदा के बाद सरकार ने बरसात के कारण आपदाग्रस्त क्षेत्रों, नदियों-नालों की सैटेलाइट मैपिंग की थी; यदि हां; तो गत वर्ष एवं इस वर्ष की आपदा के दौरान की गई सैटेलाइट मैपिंग का ब्यौरा दें?

----

### पदपूर्ति

930 श्री सुरेन्द्र शौरी (बंजार):

क्या मुख्य मंत्री बतलाने की कृपा करेंगे कि:-

(क) यह सत्य है कि सरकार के अधीन सभी विभागों में सीधी भर्ती व विभागीय पदोन्नति के माध्यम से रिक्त पदों को भरने का अनुपात एक जैसा है; यदि नहीं, तो ब्यौरा दें; और

(ख) वर्तमान में प्रतिस्पर्धा के स्तर में आई गुणवत्ता व बढ़ोतरी के मद्देनजर क्या सरकार इस अनुपात को घटाने/बढ़ाने का विचार रखती है; यदि हां, तो सरकार किस प्रकार से संतुलित नियोजन का विचार रखती है; ब्यौरा दें?

----

### विकास कार्य

931 श्री सुरेन्द्र शौरी (बंजार):

क्या लोक निर्माण मंत्री बतलाने की कृपा करेंगे कि कुल्लू जिला के अन्तर्गत शहरी व ग्रामीण विकास विभाग द्वारा इस वित्तीय वर्ष में दिनांक 31.07.2024 तक विभिन्न कार्यों हेतु कितनी धनराशि स्वीकृत व व्यय की गई; धनराशि के प्रावधान व कार्यवार ब्यौरा दें?

----

### रिक्तियां

932 श्री सुरेन्द्र शौरी(बंजार) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) बंजार विधान सभा निर्वाचन क्षेत्र के अन्तर्गत विभिन्न स्वास्थ्य संस्थानों में विभिन्न श्रेणियों के कितने पद स्वीकृत तथा रिक्त हैं; ब्यौरा संस्थानवार दें;

(ख) इस निर्वाचन क्षेत्र के अन्तर्गत विभिन्न स्वास्थ्य संस्थानों में से कितने संस्थानों हेतु भवन उपलब्ध हैं व कितने किराये के भवनों में चलाए जा रहे हैं; और

(ग) इनके भवनों के निर्माण हेतु स्वीकृत धनराशि का ब्यौरा दें; सरकार कब तक इन संस्थानों में आवश्यक संरचना का निर्माण करने का विचार रखती है; ब्यौरा दें?

----

## अवैध खनन

933 श्री मलेन्द्र राजन (इन्दौर):

क्या उद्योग मंत्री बतलाने की कृपा करेंगे कि गत तीन वर्षों में दिनांक 31.07.2024 तक जिला कांगड़ा में अवैध खनन के कितने मामले दर्ज हुए तथा इनसे कितना जुर्माना वसूल किया गया; ब्यौरा वर्षवार तथा विधान सभा निर्वाचन क्षेत्रवार दें?

----

## पदपूर्ति

934 श्री मलेन्द्र राजन (इन्दौर):

क्या राजस्व मंत्री बतलाने की कृपा करेंगे कि इन्दौरा विधान सभा निर्वाचन क्षेत्र के अन्तर्गत तहसील कार्यालय इंदौरा, उप-तहसील ठाकुरद्वारा तथा गंगथ में विभिन्न श्रेणियों के कितने पद स्वीकृत व कितने रिक्त हैं तथा इन रिक्त पदों को कब तक भर दिया जाएगा; ब्यौरा दें?

----

## पंचायत घर

935 श्री मलेन्द्र राजन (इन्दौरा):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) इन्दौरा विधान सभा निर्वाचन क्षेत्र के अन्तर्गत कितने पंचायत घरों के भवन नहीं हैं; ब्यौरा पंचायतवार दें; और

(ख) जिन पंचायतों के भवन नहीं हैं सरकार उनका निर्माण कार्य कब तक करने का विचार रखती है?

----

## स्थानान्तरित बसें

936 श्री त्रिलोक जम्वाल (बिलासपुर):

क्या उप-मुख्य मंत्री बतलाने की कृपा करेंगे कि:-

(क) यह सत्य है कि जिला बिलासपुर डिपो की 4 बसें मण्डी डिपो में स्थानांतरित कर दी गई हैं जिनमें से दो वॉल्वो तथा दो टाटा ए0सी0 बसें हैं;

(ख) मण्डी-दिल्ली रूट की दो जबकि रिवालसर-दिल्ली तथा सरकाघाट-दिल्ली रूट की एक-एक बस वर्तमान में मण्डी डिपो द्वारा चलाई जा रही हैं; और

(ग) यदि हां, तो सरकार कब तक इन बसों को फिर से बिलासपुर डिपो में स्थानांतरित करने का विचार रखती है; यदि नहीं, तो कारण?

----

### पदपूर्ति

937 श्री त्रिलोक जम्वाल (बिलासपुर):

क्या **उप-मुख्य मंत्री** बतलाने की कृपा करेंगे कि सरकार बिलासपुर विधान सभा निर्वाचन क्षेत्र के अन्तर्गत कुठेड़ा जल शक्ति अनुभाग कार्यालय में कनिष्ठ अभियन्ता का पद कब तक भरने का विचार रखती है?

----

### मुख्य मंत्री लोक भवन

938 श्री त्रिलोक जम्वाल (बिलासपुर):

क्या **ग्रामीण विकास एवं पंचायती राज मंत्री** बतलाने की कृपा करेंगे कि यह सत्य है कि बिलासपुर विधान सभा निर्वाचन क्षेत्र के अन्तर्गत कंदरौर में मुख्य मंत्री लोक भवन का कार्य धनराशि के अभाव के कारण अधूरा पड़ा है; यदि हां, तो सरकार इसके निर्माण कार्य को पूर्ण करने हेतु कब तक धनराशि उपलब्ध करवाने का विचार रखती है; ब्यौरा दें?

----

### कोटला-हरिद्वार बस

939 श्री केवल सिंह पठानिया (शाहपुर):

क्या **उप-मुख्य मंत्री** बतलाने की कृपा करेंगे कि सरकार शाहपुर विधान सभा निर्वाचन क्षेत्र के अन्तर्गत कोटला-हरिद्वार बस सेवा को कब तक आरम्भ करने का विचार रखती है; यदि नहीं, तो कारण?

----

### निर्माण सामग्री

940 श्री केवल सिंह पठानिया (शाहपुर):

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) पंचायती राज विभाग द्वारा निर्माण कार्य हेतु प्रयोग की जाने वाली सामग्री को खरीदने की क्या नीति है; और

(ख) गत वर्ष में दिनांक 31.07.2024 तक विभाग द्वारा कितनी सामग्री क्रय की गई तथा इस हेतु कितना भुगतान किया गया; इससे किन स्थानों पर क्या निर्माण कार्य किया गया; ब्यौरा दें?

----

## लोक भवन

941 श्री सुख राम चौधरी (पांवटा साहिब):

क्या ग्रामीण विकास एवं पंचायती राज मंत्री बतलाने की कृपा करेंगे कि पांवटा साहिब विधान सभा निर्वाचन क्षेत्र के अन्तर्गत लोक भवन भरली ग्राम पंचायत भरली आगरों के भवन का निर्माण कार्य कब आरम्भ हुआ था; इसका कार्य कब तक पूर्ण कर दिया जाएगा?

----

## डी0पी0आर0/प्राक्कलन

942 श्री प्रकाश राणा (जोगिन्द्रनगर):

क्या लोक निर्माण मंत्री बतलाने की कृपा करेंगे कि:-

(क) गत वर्ष से दिनांक 31.07.2024 तक जोगिन्द्रनगर विधान सभा निर्वाचन क्षेत्र के अन्तर्गत लोक निर्माण विभाग जोगिन्द्रनगर के तहत सलाहकार द्वारा कितनी डी0पी0आर0/प्राक्कलन भवनों, सड़कों व पुलों के निर्माण हेतु बनवाए गए;

(ख) किस कार्य हेतु सलाहकार नियुक्त किए गए; ब्यौरा कार्य, ठेकेदार के नाम, पते तथा व्यय की गई धनराशि सहित दें; और

(ग) यह सत्य है कि विभाग में डी0पी0आर0/प्राक्कलन बनवाने हेतु उपयुक्त स्टाफ उपलब्ध नहीं है; यदि हां, तो सरकार विभाग में स्टाफ नियुक्त करने का विचार रखती है; ब्यौरा दें?

----

## आयुर्वेदिक स्वास्थ्य केंद्र

943 श्री लोकेन्दर कुमार (आनी):

क्या आयुष मंत्री बतलाने की कृपा करेंगे कि:-

(क) सरकार द्वारा एक आयुर्वेदिक स्वास्थ्य केंद्र को हेल्थ एंड वेलनेस सेंटर में स्तरोन्नत करने हेतु क्या मापदण्ड निर्धारित किए गए हैं;

(ख) आनी विधान सभा निर्वाचन क्षेत्र के अन्तर्गत सभी आयुर्वेदिक स्वास्थ्य केंद्रों में कितनी-कितनी ओ0पी0डी0 हो रही हैं; आयुर्वेदिक स्वास्थ्य केंद्रवार ब्यौरा दें; और

(ग) इस निर्वाचन क्षेत्र में कितने आयुर्वेदिक स्वास्थ्य केंद्रों को हेल्थ एंड वेलनेस सेंटर में स्तरोन्नत किया गया है; ब्यौरा दें?

----

## पंचायती सड़कें

944 श्री लोकेन्दर कुमार (आनी):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) आनी विधान सभा निर्वाचन क्षेत्र के अन्तर्गत कितनी सड़कें लोक निर्माण विभाग के कार्यक्षेत्र से बाहर सम्बंधित पंचायतों के अधिकार क्षेत्र में हैं; और

(ख) क्या सरकार इन सड़कों को लोक निर्माण विभाग के अन्तर्गत लाने का विचार रखती है तथा क्या इन सड़कों के रख-रखाव व मरम्मत हेतु सरकार द्वारा धनराशि उपलब्ध करवाई जाती है; ब्यौरा दें?

----

## सड़क निर्माण

945 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि आनी विधान सभा निर्वाचन क्षेत्र के अन्तर्गत खादवी-शौन सड़क का निर्माण कार्य कब तक पूर्ण कर लिया जाएगा तथा कब तक यह सड़क बड़े व छोटे वाहनों हेतु सुचारु रूप से आरम्भ कर दी जाएगी; ब्यौरा दें?

----

शिमला: 171004

यशपाल शर्मा,  
सचिव।